

មេរៀនទី ១៥១: ព្រះការពារជានិយែលនៅក្នុងរូងសិទ្ធិ

ជានិយែល ៦:១-២៣

គោលបំណង: យើងត្រូវតែស្មោះត្រង់ចំពោះព្រះ។

ខគម្ពីរចងចាំ: ជានិយែល ៦:២២ “ព្រះនៃទូលបង្គំទ្រង់បានចាត់ទេវការរបស់ទ្រង់ ឲ្យមកបិទមាត់សិដ្ឋទាំងអស់ វាមិនបានប្រទូស្តដល់ទូលបង្គំទេ ពីព្រោះនៅចំពោះព្រះនោះមិនឃើញជាទូលបង្គំមានទោសអ្វីឡើយ ហើយបពិត្រព្រះករុណានៅចំពោះទ្រង់ទូលបង្គំក៏មិនបានធ្វើខុសអ្វីដែរ។ ”

ការថ្វាយបង្គំសំរាប់គ្រូ(សូមអានហើយអធិស្ឋានមុនពេលចាប់ផ្តើមបង្រៀន)
 ជានិយែលបានប្រឈមមុខនឹងការលំបាកដ៏ធំ តែគាត់នៅទ្រាំបានដោយសារតែគាត់មានទំនាក់ទំនងយ៉ាងជិតស្និទ្ធជាមួយព្រះ។ ដូចជាជានិយែលដែលបានឆ្លើយតបទៅកាន់ស្តេច ហើយក៏ជាជនរងគ្រោះដោយសារតែការញ្ឆោតញ្ឆាង យើងក៏អាចឆ្លើយតបទៅកាន់មនុស្សដទៃ និងតស៊ូជាមួយនឹងការលំបាកជាងរាល់ថ្ងៃ។ សូមអាន **ជានិយែល ៦:១០-១១** សារឡើងវិញ នៅពេលដែលស្ថានភាពជានិយែលស្ថិតនៅក្នុងភាពអវិជ្ជមានក៏ដោយក៏គាត់នៅតែរក្សានូវដួងចិត្តដែលពេញដោយការអរព្រះគុណ និងអធិស្ឋានទៅចំពោះព្រះ។ នៅថ្ងៃនេះតើយើងចង់អរព្រះគុណព្រះពីរឿងអ្វីដែរ? តើអ្នកត្រូវការអ្វីពីព្រះជាម្ចាស់? សូមទូលប្រាប់ទ្រង់! ទូលសូមព្រះអង្គ និងធ្វើវាដោយស្ងប់ចិត្តចុះ!

- ចំរៀង:** ១. ព្រះយេស៊ូវល្អក្រែលែង ២. ព្រះយេស៊ូវគ្រីស្ទជាព្រះអម្ចាស់ ៣. ខ្ញុំនឹងទុកចិត្តទ្រង់

១. អធិស្ឋាន (សូមនាំកុមារអធិស្ឋានបើក)

២. ចំរៀង (រើសចំរៀងខាងលើ១បទហើយច្រៀងជាមួយសិស្ស)

៣. ល្បែងភ័ស្តុតាង «ជានិយែល»

- កុមារត្រូវធ្វើកាយការខុសៗគ្នាដើម្បីលេងល្បែងនេះ៖
 - ក. ជានិយែល៖ កុមារត្រូវលើកដៃសំពះ ធ្វើជាអធិស្ឋាន
 - ខ. ពួកមន្ត្រី៖ ត្រូវចង្អុលក្បាលរបស់ពួកគេ
 - គ. តោះ កុមារត្រូវលើកដៃទាំងពីររបស់ពួកគេហើយធ្វើដូចជាតោគ្រហឹម ហើយដាក់ដៃនៅជិតត្រចៀករបស់ពួកគេ។ ឲ្យកុមារហាមាត់ ដើម្បីបង្ហាញធ្មេញរបស់ពួកគេ។
២. ចែកកុមារជាពីរក្រុមហើយឲ្យពួកគេឈររំបែរខ្នងដាក់គ្នាចន្លោះ៦ម៉ែត្រ។ ក្រុមនីមួយៗត្រូវធ្វើការពិភាក្សាគ្នាថា ពួកគេត្រូវធ្វើកាយវិការមួយណា (ជានិយែល, តោ, ពួកមន្ត្រី)។
៣. គ្រូត្រូវប្រាប់កុមារថា(ជានិយែលឈ្នះតោ) (តោឈ្នះពួកមន្ត្រី) (ពួកមន្ត្រីឈ្នះជានិយែល)
៤. នៅពេលដែលត្រូវរាប់ ១ ២ ៣ កុមារទាំងពីរក្រុមត្រូវរំបែរមុខមករកគ្នាហើយបង្ហាញពីកាយវិការរបស់ពួកគេ។ ប្រសិនបើក្រុមទាំងពីរធ្វើកាយវិការដូចគ្នា សូមឲ្យពួកគេលេងម្តងទៀត។



៥. ប្រសិនបើក្រុមណាមួយបីដងនោះក្រុមគេនឹងឈ្នះលើល្បែងនេះ។

៦. បន្ទាប់ពីលេងល្បែងនេះចប់សូមពន្យល់កុមារថា នៅពេលដែលយើងចេះបន្ទាបខ្លួន និងស្មោះត្រង់ចំពោះព្រះនោះព្រះនឹងការពារយើងពីរឿងអាក្រក់ទាំងអស់។

៤. ការលោសមេរៀន

តើអ្នកដឹងទេថាអ្វីទៅជាភាពស្មោះត្រង់? ភាពស្មោះត្រង់មានន័យថាការនៅជាប់ជាមួយនឹងអ្នកណាម្នាក់មិនថាមានបញ្ហាអ្វីក៏ដោយ។ តើអ្នកចង់មានភាពស្មោះត្រង់ចំពោះអ្នកណា? ចំពោះឪពុកម្តាយ? បងប្អូនបង្កើត? មិត្តភក្តិ? មនុស្សទាំងអស់នៅក្នុងពិភពលោកត្រូវតែមានភាពស្មោះត្រង់ទៅចំពោះព្រះជាម្ចាស់ ។ យើងត្រូវតែនៅជាប់ជាមួយនឹងព្រះជាម្ចាស់មិនថានៅក្នុងស្ថានភាពបែបណានោះទេ។ ថ្ងៃនេះ យើងនឹងរៀនអំពីបុរសម្នាក់ដែលមានឈ្មោះថាដានីយ៉ែល គាត់នៅតែស្មោះត្រង់ជាមួយនឹងព្រះជាម្ចាស់ មិនថាគាត់ស្ថិតនៅក្នុងស្ថានភាពបែបណាក៏ដោយ!

៥. រឿងនៅក្នុងព្រះគម្ពីរ

កាលដានីយ៉ែលនៅក្នុងគាត់ត្រូវគេចាប់យកពីអ៊ីស្រាអែល ទៅធ្វើជាឈ្លីយនៅបាប៊ីឡូន។ នៅពេលនោះបាប៊ីឡូនត្រូវបានគ្រប់គ្រងដោយសាសន៍មេឌី និងពែស៊ី ដូច្នេះហើយទើបមានស្តេចថ្មីមួយអង្គបានឡើងសោយរាជ្យដែលមានព្រះនាមថាដារីយុស។ ស្តេចអង្គនេះទ្រង់ស្រឡាញ់ចូលចិត្តដានីយ៉ែល ហើយបានលើកគាត់ឱ្យធ្វើជាអធិបតីម្នាក់ក្នុងចំណោម៣នាក់ ដើម្បីត្រួតត្រាលើនគរនេះ។ តាមពិតទៅដានីយ៉ែលគឺជាមនុស្សល្អ និងស្អាតម្នាក់ដែលស្តេចដារីយុសចង់ឱ្យគាត់ធ្វើជាអ្នកត្រួតលើនគរទាំងមូលតែម្តង។ ប៉ុន្តែពួកចៅហ្វាយអធិបតីផ្សេងទៀតដែលគេមិនចូលចិត្តគាត់ មានគម្រោងចង់កម្ចាត់ដានីយ៉ែលចោលវិញ។ ប៉ុន្តែពួកគេមិនអាចចាប់កំហុសរបស់ដានីយ៉ែលបានឡើយដោយព្រោះគាត់ជាមនុស្សល្អ។

ក្រោយមកនៅថ្ងៃមួយ ពួកអធិបតីទាំងនោះបានទៅគាល់ស្តេច ដោយទូលសូមឱ្យទ្រង់បង្កើតនូវច្បាប់ដ៏តឹងរឹងមួយដោយមិនអនុញ្ញាតឱ្យអ្នកណាទូលសូមអ្វីពីព្រះជាម្ចាស់បានឡើយលើកលែងតែស្តេចប៉ុនណោះ។ ពួកគេក៏បាននិយាយផងដែរថា អ្នកណាដែលហ៊ានអធិស្ឋានទៅព្រះណាក៏ដោយនឹងត្រូវបោះចូលទៅក្នុងរូងសិង្ហ។ នេះគឺដោយព្រោះពួកគេដឹងថាដានីយ៉ែលស្រឡាញ់ព្រះជាម្ចាស់ ហើយគាត់នឹងមិនឈប់អធិស្ឋានទៅចំពោះព្រះឡើយ។ ស្តេចដារីយុសបានចុះហត្ថលេខានៅលើច្បាប់នោះ និងប្រកាសមិនអនុញ្ញាតឱ្យអ្នកណាម្នាក់អធិស្ឋានទូលសូមនូវអ្វីពីព្រះឬពីមនុស្សបានឡើយ លើកលែងតែស្តេចប៉ុនណោះ។

នៅពេលដែលដានីយ៉ែលបានដឹងដំណឹងពីលិខិតដែលស្តេចបានដាក់ចេញជាច្បាប់នោះ គាត់បានត្រឡប់ទៅផ្ទះវិញ ហើយអធិស្ឋានទៅព្រះជាម្ចាស់ព្រមទាំងបើកបង្អួចផងដែរ គាត់អធិស្ឋាន៣ដងក្នុងមួយថ្ងៃតាមទម្លាប់ដែលគាត់ធ្លាប់ធ្វើ! គាត់មិនភ័យខ្លាចក្នុងការអធិស្ឋានទៅកាន់ព្រះទេ បើទោះបីជាគាត់ត្រូវគេបោះចូលទៅក្នុងរូងសិង្ហក៏ដោយ!

បន្ទាប់ពីឃើញបែបនេះហើយពួកមន្ត្រីទាំងនោះបានចូលទៅគាល់ស្តេច ហើយទូលទ្រង់ថាដានីយ៉ែលបានអធិស្ឋានទៅព្រះ ហើយពួកគេបានស្នើសុំឱ្យស្តេចដាក់ពិន័យចំពោះដានីយ៉ែល។ ស្តេចដារីយុសមិនសប្បាយព្រះទ័យជាខ្លាំងដែលបានឮបែបនេះ ពីព្រោះទ្រង់សព្វព្រះហឫទ័យចំពោះដានីយ៉ែល ប៉ុន្តែព្រះអង្គក៏មិនអាចផ្លាស់ប្តូរ

នូវច្បាប់ដែលទ្រង់បានចេញហើយនោះដែរ ដូច្នោះហើយទើបទ្រង់បានបញ្ជាឱ្យគេយកដានីយ៉ែលទៅបោះទៅក្នុង រូងសិង្គ។

នៅថ្ងៃបន្ទាប់ ស្តេចបានត្រលប់ទៅកាន់រូងសិង្គដើម្បីមើលថាតើដានីយ៉ែលយ៉ាងម៉េចទៅហើយ ដោយទ្រង់គិតថា គាត់ត្រូវបានសិង្គស៊ីបាត់ទៅហើយ។ ប៉ុន្តែសិង្គទាំងនោះមិនបានស៊ីដានីយ៉ែលនោះទេ ពីព្រោះព្រះបានចាត់ទេវតា របស់ទ្រង់ ឲ្យមកបិទមាត់សិង្គទាំងអស់នោះ។ ស្តេចទ្រង់មានព្រះទ័យរីករាយក្រៃលែង ដែលព្រះបានការពារជីវិត ដានីយ៉ែល!

យើងត្រូវតែស្មោះត្រង់ចំពោះព្រះ បើទោះបីជាមានការពិបាកក្នុងការបង្ហាញនូវភាពស្មោះត្រង់ក៏ដោយ។ ព្រះតែង តែគង់ជាមួយយើង ជាពិសេសនៅពេលដែលមានការលំបាក។ ព្រះមិនបានរារាំងដានីយ៉ែលមិនឱ្យជួបនូវបញ្ហា នោះទេ ប៉ុន្តែទ្រង់គង់ជាមួយនឹងដានីយ៉ែលនៅពេលដែលគាត់កំពុងនៅក្នុងបញ្ហាតែម្តង។

ហេតុផលផ្សេងទៀតដែលយើងត្រូវតែស្មោះត្រង់ចំពោះព្រះគឺព្រះអង្គទ្រង់បរិសុទ្ធ។ បរិសុទ្ធគឺមានន័យថាគឺល្អឥត ខ្ចោះ។ យើងរាល់គ្នាមិនល្អឥតខ្ចោះនោះទេ ប៉ុន្តែព្រះរបស់យើងទ្រង់បរិសុទ្ធ។ ហើយអ្វីដែលអស្ចារ្យអំពីព្រះនោះគឺ ថា យើងមិនចាំបាច់ធ្វើអ្វីគ្រប់យ៉ាងឱ្យល្អឥតខ្ចោះ ដើម្បីឱ្យទ្រង់ទទួលយើងនោះទេ។ ព្រះយេស៊ូវមានជីវិតដ៏ល្អឥត ខ្ចោះសម្រាប់យើងរាល់គ្នា! យើងគ្រាន់តែស្គាល់ និងស្រឡាញ់ទ្រង់ប៉ុនណោះ។ ហើយព្រះអង្គនឹងជួយយើងឱ្យ បានជាបរិសុទ្ធជូចទ្រង់ដែរ។

មិនថាមានបញ្ហាអ្វីកើតឡើងនៅក្នុងជីវិតនោះទេ យើងត្រូវតែស្មោះត្រង់នៅចំពោះព្រះជាម្ចាស់ជានិច្ច ដែលមាន ន័យថាយើងត្រូវតែនៅជាប់ជាមួយទ្រង់។ ហើយយើងត្រូវតែជឿថា ព្រះជាម្ចាស់គឺតែងតែគង់ជាមួយយើងគ្រប់ ពេលទាំងអស់។

៦. សំណួរពិភាក្សា

១. តើស្តេចនៃសាសន៍មេឌី និងពេស៊ីមានព្រះនាមអ្វី? *ស្តេចដាវីយុស*
២. តើស្តេចនោះចង់ធ្វើអ្វីចំពោះដានីយ៉ែល? *គាត់ជាមន្ត្រីជំនិតម្នាក់ក្នុងចំណោម ៣នាក់ដើម្បីគ្រប់គ្រងនគរ ប៉ុន្តែស្តេចចង់ឱ្យគាត់ក្លាយជាអ្នកត្រួតត្រាលើនគរទាំងមូលតែម្តង*
៣. តើពួកមន្ត្រីផ្សេងទៀតធ្វើអ្វីដើម្បីបញ្ឈប់ដានីយ៉ែលពីការឡើងធ្វើជាអ្នកត្រួតត្រាលើនគរទាំងមូល? *ពួកគេបានទូលស្តេចឱ្យចេញនូវលិខិតបម្រាមមួយដោយមិនឱ្យអ្នកណាអធិស្ឋានទូលសូមទៅព្រះ ឬ មនុស្សណាបានទេ ក្នុងកំឡុងពេល ៣០ថ្ងៃ លើកលែងតែស្តេចមួយប៉ុនណោះ បើមិនដូច្នោះទេអ្នកនោះនឹង ត្រូវបោះចូលទៅក្នុងរូងសិង្គ*
៤. បន្ទាប់ពីដឹងដំណឹងពីលិខិតបម្រាមរបស់ស្តេចហើយ តើដានីយ៉ែលធ្វើអ្វី? *គាត់នៅអធិស្ឋានទៅចំពោះព្រះ ១ថ្ងៃបីដងដូចធម្មតា ព្រមទាំងបើកបង្ហាញទ្រង់ផង*
៥. តើអ្នកណាដែលបានជួយដានីយ៉ែលពីក្នុងរូងសិង្គ? *ទេវតារបស់ព្រះបានបិទមាត់សិង្គដែលស្រែកឃ្លានទាំងនោះ*
៦. តើប្អូនអាចធ្វើអ្វីដើម្បីបង្ហាញនូវភាពស្មោះត្រង់របស់ប្អូនទៅចំពោះព្រះជាម្ចាស់? *សូមឱ្យកុមារជាអ្នកឆ្លើយ*

៧. ល្បែងកំសាន្ត «អាឡូ»

១. ឲ្យកុមារប៉ាន់វត្ថុអ្នកចាញ់ចុងក្រោយម្នាក់ ហើយឲ្យគេធ្វើជាអ្នកចាំទី



២. កុមារត្រូវរត់ក្នុងបរិវេណថ្នាក់រៀន
 ៣. អ្នកអាចនិយាយពាក្យថា “អាឡូ” នៅពេលដែលអ្នកមិនចង់ឲ្យអ្នកចាំទីចាប់បាន។ អ្នកអាចបន្តរត់លេងបាននៅពេលដែលមាននរណាម្នាក់មកប៉ះអ្នក ដែលមិនមែនជាអ្នកចាំទី។



៤. បើអ្នកចាំទីប៉ះអ្នកបានមុនពេល ដែលអ្នកនិយាយពាក្យថា “អាឡូ” នោះអ្នកនឹងក្លាយជាអ្នកចាំទីវិញម្តង។
 ៥. បន្ទាប់ពីលេងល្បែងនេះចប់សូមពន្យល់កុមារថា យើងអាចស្រែកថា “អាឡូ” ដើម្បីកុំឲ្យអ្នកចាំទីចាប់យើងបាន។ ហើយនៅក្នុងវិធីដូចគ្នានេះ នៅពេលដែលដានីយ៉ែលស្មោះត្រង់ចំពោះព្រះ ព្រះអាចទប់ស្កាត់គោដែលកំពុងតែស្រែកឃ្លានមិនឲ្យសម្លាប់ដានីយ៉ែលបាន។ សូមចាំថា យើងត្រូវតែស្មោះត្រង់ចំពោះព្រះជានិច្ច។

៨. ខគម្ពីរចងចាំ ដានីយ៉ែល ៦:២២

៩. ហត្ថកម្ម «ព្រះការពារដានីយ៉ែលនៅក្នុងរូងសិង្ហ»

សម្ភារៈដែលត្រូវការ៖ សូមបោះពុម្ពក្រដាសហត្ថកម្ម កូល័រផាត់ពណ៌ ការបិទ និងកន្ត្រៃ



១. ចែកក្រដាសហត្ថកម្មឱ្យកុមារម្នាក់មួយសន្លឹក។
 ២. ឱ្យកុមារផាត់ពណ៌រូបសិង្ហនោះ។
 ៣. បត់ផ្នែកមាត់របស់សត្វសិង្ហចូលគ្នាដើម្បីឱ្យឃើញមុខរបស់សត្វសិង្ហមានរាងមូល។




៤. ឱ្យកុមារបើក/បិទមាត់របស់សត្វសិង្ហ ដើម្បីឱ្យពួកគេអាចមើលឃើញនូវខគម្ពីរចងចាំ នឹងអាចជួយគេឱ្យចងចាំនូវខគម្ពីរនោះ។

១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន (សូមនាំកុមារអធិស្ឋានបីទ)

ព្រះការពារជានិយ័លនៅក្នុងរូបសិដ្ឋ



១. ចែកក្រដាសហត្ថកម្មឱ្យកុមារម្នាក់មួយសន្លឹក
២. ឱ្យកុមារផាត់ពណ៌រូបសិដ្ឋនោះ
៣. បត់ផ្នែកមាត់របស់សត្វសិដ្ឋចូលគ្នាដើម្បីឱ្យឃើញមុខរបស់សត្វ សិដ្ឋ មានរាងមូល
៤. ឱ្យកុមារបើក/បិទមាត់របស់សត្វសិដ្ឋ ដើម្បីឱ្យពួក គេអាចមើលឃើញនូវ ខគម្ពីរចងចាំ នឹងអាចជួយគេឱ្យចងចាំនូវខគម្ពីរនោះ។

